

**“మధురమైన పిల్లలారా - మీరు మహావీరులు. మాయ కలిగించే తుఫానులకు మీరు**

**భయపడరాదు. ఒక్క తండ్రి తప్ప ఇతరులెవ్వరినీ లేక్క చేయక తప్పక పవిత్రంగా అవ్వాలి.”**

**ప్రశ్న:-** పిల్లలలో ఏ ధైర్యముంటే చాలా ఉన్నత పదవిని పొందగలరు ?

**జవాబు:-** శ్రీమతమును అనుసరిస్తూ పవిత్రంగా అయ్యే ధైర్యము. ఎన్ని గొడవలు జరిగినా, బాధలు సహించవలసి వచ్చినా, పవిత్రంగా అయ్యేందుకు తండ్రి ఏ శ్రేష్ట మతమును ఇచ్చారో, దానిని నిరంతరం అనుసరిస్తూ ఉంటే చాలా ఉన్నత పదవిని పొందగలరు. ఏ విషయములోనూ భయపడరాదు. ఏం జరిగినా నఖింగ్ న్యూ(Nothing New / ఏదీ కొత్తది కాదు).

**పాట :-** భోలీలానాథునికి సాటి అయినవారు..... (భోలీలానాథ్ సీ నిరాలా.....)

ఓంశాంతి. ఇది భక్తిమార్గము వారి పాట. జ్ఞానమార్గములో పాటలు మొదలైనవాటి అవసరము లేదు. ఎందుకంటే తండ్రి నుండి మనకు అనంతమైన వారసత్వము దొరుకుతుందని గాయనము చేయబడింది. భక్తిమార్గములోని ఆచారాలు, పద్ధతులు ఇందులో రాజాలవు. పిల్లలు కవిత్యము మొదలైనవి తయారు చేస్తారు. కాని అవి ఇతరులకు వినిపించేందుకు దాని అర్థము కూడా మీరు తెలిపించినంత వరకు ఇతరులకు అర్థము కాదు. ఇప్పుడు పిల్లలైన మీకు తండ్రి లభించారు. అందువలన సంతోష పాదరస మీటరు పైకెక్కాలి. తండ్రి మనకు 84 జన్మల చక్ర జ్ఞానము కూడా వినిపించారు. ఇప్పుడు మనము స్వదర్శన చక్రధారులుగా అయ్యామని సంతోషంగా ఉండాలి. తండ్రి నుండి విష్ణుపురాన్ని వారసత్వంగా తీసుకుంటున్నాము. నిశ్చయబుద్ధి గలవారే విజయం పొందుతారు. ఎవరికి నిశ్చయముంటుందో వారు తప్పకుండా సత్యయుగములోకైతే వెళ్తారు. అందువలన తండ్రిని అనుసరించేందుకు పిల్లలు సదా సంతోషంగా ఉండాలి. నిరాకార శివబాబా ఇతనిలో ప్రవేశించినప్పటి నుండి చాలా గలాటాలు జరిగాయని పిల్లలైన మీకు తెలుసు. పవిత్రత పై చాలా గొడవలు జరిగాయి. పిల్లలు పెద్దవారవుతూనే త్వరగా వివాహము చేసుకోండి, వివాహము లేకుంటే పని ఎలా జరుగుతుంది? అని అంటారు. భలే మనుష్యులు గీత చదువుతూనే ఉంటారు కాని దానినేమీ అర్థము చేసుకోరు. ఈ బాబాకు అందరికంటే ఎక్కువగా చదివే అభ్యాసముండేది. ఒక్క రోజు కూడా గీతను చదవడం మిస్ చేసేవారు కాదు. గీతా భగవానుడు శివుడని తెలిసిన తర్వాత నేను విశ్వానికి యజమానిగా అవుతాననే నషాలో ఉండినారు. ఇది శివభగవానువాచ అయినా పవిత్రత పై చాలా హంగామా జరిగింది. ఇందులో ధైర్యము కావాలి కదా. మహావీరులు - మహావీర వనితలు మీరే. ఒక్కరిని తప్ప ఇతరులెవ్వరినీ లేక్కపెట్టే అవసరము లేదు. పురుషుడు రచయిత(భర్త). రచయిత స్వయంగా పావనమౌతే రచనను కూడా పావనంగా చేస్తారు. ఈ విషయము పైననే చాలామందితో జగడాలు నడిచాయి. గొప్ప-గొప్ప కుటుంబములోని వారు బయటకు వచ్చేశారు. ఎవ్వరినీ లేక్క చేయలేదు. భాగ్యములో లేనివారు అర్థము కూడా చేసుకోలేరు. పవిత్రంగా ఉండాలనుకుంటే ఉండు, లేకుంటే వెళ్లి మీ ఏర్పాట్లు మీరు చేసుకోండి అని చెప్పాలి. ఇలా మాట్లాడేందుకు ధైర్యము కావాలి కదా. బాబా ముందు చాలా గలాటాలు జరిగాయి. బాబా ఎప్పుడైనా చింతించడం చూశారా? అమెరికా వరకు వార్తాపత్రికలలో

ప్రచురించారు. నఖింగ్ న్యూ కల్లక్రితము వలె జరిగింది. ఇందులో భయపడే విషయమే లేదు. మనము మన తండ్రి నుండి వారసత్వము తీసుకోవాలి. మన రచనను రక్షించాలి. ఈ సమయంలో సృష్టి అంతా పతితమైపోయిందని తండ్రికి తెలుసు. నేనే అందరినీ పవిత్రంగా చేయాలి. తండ్రిని అందరూ ఓ పతితపావనా! ముక్తిదాతా! రండి అని పిలుస్తారు. కనుక వారికే జాలి కలుగుతుంది. వారు దయా హృదయులు కదా. తండ్రి తెలిపిస్తున్నారు - పిల్లలూ, ఏ విషయములోనూ భయపడకండి. భయపడితే ఇంత ఉన్నత పదవి పొందలేరు. మాతల పైననే అత్యాచారాలు జరుగుతాయి. ద్రాపదిని అవమానపరచడం దీనికి గుర్తు. వివస్త్రులుగా అవ్వడం నుండి తండ్రి 21 జన్మలకు రక్షించారు. ప్రపంచానికి ఈ విషయాలేవీ తెలియదు. ఈ సృష్టి పతిత పురాతన సృష్టిగా అయ్యే తీరాలి. ప్రతి వస్తువు క్రొత్త నుండి పాతదయ్యే తీరాలి. పాత ఇంటిని వదిలే తీరాలి. నూతన ప్రపంచము బంగారు యుగము, పాత ప్రపంచము ఇనుప యుగము..... ప్రపంచము సదా ఒకే విధంగా ఉండదు. ఇది సృష్టి చక్రమని పిల్లలైన మీకు తెలుసు. దేవీ దేవతల రాజ్యము మళ్ళీ స్థాపనాతూ ఉంది. తండ్రి కూడా అంటున్నారు - మీకు మళ్ళీ గీతా జ్ఞానాన్ని వినిపిస్తున్నాను. ఇక్కడ రావణ రాజ్యములో దుఃఖముంది. రామరాజ్యమని దేనినంటారో ఎవ్వరికీ తెలియదు. తండ్రి అంటున్నారు - నేను స్వర్గము లేక రామరాజ్యాన్ని స్థాపన చేసేందుకు వచ్చాను. పిల్లలైన మీరు అనేకసార్లు రాజ్యము తీసుకున్నారు మళ్ళీ పోగొట్టుకున్నారు. ఇది అందరి బుద్ధిలో ఉంది. 21 జన్మలు మనము సత్తయుగంలో ఉంటాము. దానిని 21 తరాలు అని అంటారు అనగా వృద్ధ అవస్థ వచ్చినప్పుడు శరీరాన్ని వదిలేస్తారు. అకాలమృత్యువు ఎప్పుడూ జరగదు. ఇప్పుడు త్రికాలదర్శులుగా అయ్యారు. శివబాబా ఎవరో మీకు తెలుసు. శివుని మందిరాలు అనేకము నిర్మించారు. ఇంటిలో కూడా మూర్తులను ఉంచుకోవచ్చు కదా. కాని భక్తిమార్గము కూడా డ్రామాలో నిశ్చితమై ఉంది. బుద్ధితో పని తీసుకోవాలి. కృష్ణుని లేక శివుని మూర్తిని ఇంటిలో కూడా ఉంచుకోవచ్చు. వస్తువు ఒక్కటే కదా. అయితే ఇంత దూర-దూరాలకు ఎందుకు వెళ్తారు? అక్కడకు వెళ్తే కృష్ణపురము వారసత్వంగా లభిస్తుందా? జన్మ-జన్మాంతరాలుగా భక్తి చేస్తూ వచ్చామని మీకు ఇప్పుడు తెలుసు. ఇప్పుడు రావణ రాజ్య ఆడంబరము కూడా ఎంతగా ఉందో చూశారా? ఇది చివరి సమయంలో కనిపించే ఆడంబరము. రామరాజ్యం సత్తయుగంలో ఉండేది. అక్కడ కూడా ఈ విమానాలు మొదలైనవి ఉండేవి కానీ అవన్నీ మాయమైపోయాయి. మళ్ళీ ఇప్పుడు ఈ సమయంలో వచ్చాయి. వీటిని గురించి ఇంకా నేర్చుకుంటూ ఉన్నారు. ఎవరు నేర్చుకుంటారో, వారు ఆ సంస్కారాలు తీసుకెళ్తారు. అక్కడకు వచ్చి మళ్ళీ విమానాలు తయారు చేస్తారు. ఇవి భవిష్యత్తులో మీకు సుఖమిచ్చే వస్తువులు. ఈ సైన్సు మీకు తర్వాత పనికి వస్తుంది. ఇప్పుడు ఈ సైన్సు దుఃఖమిచ్చేందుకు నిమిత్తమై ఉంది. అక్కడ సుఖమిస్తుంది. ఇప్పుడు స్థాపన జరుగుతూ ఉంది. తండ్రి నూతన ప్రపంచం కొరకు రాజధానిని స్థాపన చేస్తున్నారు. అందుకు పిల్లలైన మీరు మహావీరులుగా అవ్వాలి. ప్రపంచంలోని వారికి భగవంతుడు వచ్చారని తెలియదు.

తండ్రి అంటున్నారు - గృహస్థ వ్యవహారంలో ఉంటూ కమలపుష్ప సమానం పవిత్రంగా ఉండండి, ఇందులో భయపడే మాటే లేదు. ఒకవేళ తిడ్డే తిడ్డారు. ఇతనిని(బ్రహ్మ) కూడా ఎంతగా తిట్టారు! దీనినే కృష్ణుడు తిట్లు తిన్నాడని చూపిస్తారు. కానీ కృష్ణుడు తిట్లు తినడు. కలియుగములోనే తిట్లు తింటారు. ఇప్పుడు మీకున్న రూపము మళ్ళీ కల్వము తర్వాత ఈ సమయంలోనే ఉంటుంది. ఈ రూపము మద్దులో మళ్ళీ రాదు. జన్మ తర్వాత జన్మలో రూపము మారిపోతూ ఉంటుంది. ఇది తయారైన

త్రామా. 84 జన్మలలో ఏ ముఖ వైఖరులతో(ఫీచర్స్/Features) జన్మించారో, మళ్ళీ అలాగే జన్మిస్తారు. ఇప్పుడున్న రూపురేఖలు మారి మరో జన్మలో ఇతనికి లక్ష్మీనారాయణుల రూపురేఖలు ఏర్పడ్డాయి. ఇప్పుడు మీ బుద్ధికి పడిన తాళాలు తెరవబడ్డాయి. ఇది కొత్త విషయము. బాబా కూడా కొత్తవారే. వారు వినిపించే విషయాలు కూడా కొత్తవే. ఈ విషయాలు త్వరగా ఎవ్వరికీ అర్థము కావు. అదృష్టంలో ఉంటే కొద్దిగా అర్థము చేసుకుంటారు. ఇవి నూతన విషయాలు. మహావీరులనగా ఎన్ని తుఫానులు వచ్చినా కదలనివారు. ఇంకా ఆ స్థితి రాలేదు. కాని తప్పకుండా వస్తుంది. మహావీరులు ఏ తుఫానులకూ భయపడరు. ఆ స్థితి చివర్లో వస్తుంది. అందుకే అతీంద్రియ సుఖము గురించి గోప-గోపికలను అడగండి అనే గాయనముంది. పిల్లలైన మిమ్ములను స్వర్గానికి అర్హులుగా చేసేందుకు వచ్చారు. కల్వక్రితము వలె నరకం వినాశనమయ్యే తీరాల్సి. సత్యయుగంలో ఒకే ధర్మముంటుంది. ఏకత్వమునే (ఒన్ నెస్) కోరుకుంటారు. ఒకే ధర్మము, ఏకత్వము ఉండాలని అంటారు. రామరాజ్యము, రావణరాజ్యము వేరు వేరుగా ఉంటాయని కూడా ఎవ్వరికీ తెలియదు. ఇప్పుడు తండ్రి పై పూర్తిగా నిశ్చయముంటే శ్రీమతమును అనుసరించాలి. ప్రతి ఒక్కరి నాడి చూడబడ్తుంది. దాని ప్రకారం సలహా కూడా ఇవ్వబడ్తుంది. బాబా కూడా పిల్లలతో అంటున్నారు - వివాహము చేసుకోవాలనుకుంటే వెళ్లి చేసుకోండి. బంధు-మిత్రులు మీకు చాలామంది ఉన్నారు. వారు పెళ్లి చేస్తారు. వివాహం చేసేందుకు ఎవరో ఒకరు వస్తారు కావున ప్రతి ఒక్కరి నాడి చూస్తారు. బాబా మేము పవిత్రంగా ఉండాలని కోరుకుంటున్నాము, మా బంధు-మిత్రులు ఇంటి నుండి వెళ్లగొట్టున్నారు, ఇది మా స్థితి ఇప్పుడు ఏం చేయాలి? అని పిల్లలు అడుగుతారు. అరే! ఇది కూడా అడగాలా? పవిత్రంగా ఉండాలి, ఒకవేళ ఉండలేకపోతే వెళ్లి వెళ్లి చేసుకో. ఎవరిదైనా నిశ్చితార్థము జరిగిందనుకోండి, వారిని ఒప్పించాలి, ఇందులో తప్పేమీ లేదు. పర్వాలేదు. కంకణము కట్టినప్పుడు ఈ పతి నీకు గురువు అని చెప్తారు కదా. నీవు నన్ను గురువుగా, ఈశ్వరునిగా ఒప్పుకున్నావా? అని అడిగి వ్రాయించుకోవాలి. సరే, అలాగైతే ఇప్పుడు నేను పవిత్రంగా ఉండమని ఆజ్ఞాపిస్తున్నానని చెప్పాలి. ఇలా చెప్పేందుకు ధైర్యముండాలి కదా. గమ్మము చాలా గొప్పది. ప్రాప్తి చాలా శ్రేష్టమైనది. ప్రాప్తిని గూర్చి తెలియనప్పుడు కామాగ్ని అంటుకుంటుంది. ప్రాప్తి గుర్తుండదు. తండ్రి అంటున్నారు - ఇంత గొప్ప ప్రాప్తి కలుగుతూ ఉంటే ఒక్క జన్మలో పవిత్రంగా ఉండడం అదేమంత పెద్ద విషయము! నేను మీ పతిని, ఈశ్వరుడను. నా ఆజ్ఞానుసారము పవిత్రంగా ఉండాలని వ్రాయించుకోవాలి. బాబా ఇలాంటి యుక్తులు తెలుపుతూ ఉంటారు. నీ పతియే నీకు ప్రత్యక్ష దైవమని భారతదేశంలోని స్త్రీకి చెప్తారు. వారి ఆజ్ఞానుసారమే నడుచుకోవాలి. పతి కాళ్ళు వత్తాలని కూడా చెప్తారు. ఎందుకంటే లక్ష్మి కూడా నారాయణుని కాళ్ళు వత్తారని భావిస్తారు కదా. ఈ అలవాటు ఎక్కడ నుండి వెలువడింది? భక్తిమార్గములోని చిత్రాల నుండి. సత్యయుగంలో ఇటువంటి విషయాలు ఉండవు. లక్ష్మి కాళ్ళు వత్తడానికి నారాయణ ఎప్పుడైనా అలసిపోతాడా? అక్కడ అలసట అనే మాటే ఉండదు. అలసట అనేది దుఃఖపడే మాట. అక్కడ దుఃఖము, నొప్పులు ఎక్కడ నుండి వస్తాయి! అందుకే బాబా ఫోటో నుండి లక్ష్మి చిత్రాన్ని తొలగింపజేశారు. నషా ఉంటుంది కదా. చిన్ననాటి నుండి వైరాగ్యముండేది. అందుకే చాలా భక్తి చేసేవాడు. కావున బాబా అనేక యుక్తులు తెలుపుతాడు. మనమంతా ఒకే తండ్రి పిల్లలమని మీకు

తెలుసు. అందువలన మనమంతా సోదరీ - సోదరులము. తాత నుండి ఆస్తి తీసుకుంటాము. పతిత ప్రపంచములోనే తండ్రిని పిలుస్తారు. పతిత పావనుడు, సీతలందరి రాముడు తండ్రిని సత్యము(బ్రూత్)



అని కూడా అంటారు. సత్యఖండాన్ని స్థాపన చేయువారు. సృష్టి ఆదిమధ్యాంతాల సత్యమైన జ్ఞానాన్ని వారే మీకు ఇస్తున్నారు. ఇప్పుడు మీ ఆత్మ కూడా జ్ఞాన సాగరంగా తయారౌతూ ఉంది.

మధురమైన పిల్లలు ధైర్యంగా ఉండాలి - మనము బాబా శ్రీమతమును అనుసరించాలి. అనంతమైన తండ్రి అనంతమైన రచనను స్వర్గానికి అధికారులుగా తయారు చేస్తారు. కావున పురుషార్థము చేసి వారసత్వాన్ని పూర్తిగా తీసుకోవాలి, సమర్థుణువ్వాలి. మీరు వారిని మీ వారసునిగా చేసుకుంటే వారు మీకు 21 జన్మలకు వారసత్వమునిస్తారు. తండ్రి తన పిల్లల పై బలిహారమవుతారు. పిల్లలంటారు - బాబా, ఈ శరీరము-మనస్సు-ధనము అన్నీ మీవే అని అంటారు. మీరు మాకు తండ్రి కాక పుత్రుడు కూడా. త్వమేవ మాతాశ్చ, పితా త్వమేవ.... అని పాడ్తారు. ఆ ఒక్కరి మహిమ ఎంత గొప్పది. వారిని సర్వుల దుఃఖహర్త - సుఖకర్త అని అంటారు. సత్యయుగంలో 5 తత్వాలు కూడా సుఖమునిచ్చేవిగా ఉంటాయి. కలియుగంలో 5 తత్వాలు కూడా తమోప్రధానమైన కారణంగా దుఃఖమునిస్తాయి. అచ్చట సుఖమే సుఖముంటుంది. ఇది తయారైన డ్రామా. ఈ యుద్ధము 5 వేల సంవత్సరాల క్రితము జరిగిందే. ఇప్పుడు స్వర్గ స్థాపన జరుగుతూ ఉంది. కావున పిల్లలు సదా సంతోషంగా ఉండాలి. భగవంతుడు మిమ్ములను దత్తు చేసుకున్నారు. పిల్లలైన మిమ్ములను శృంగారము కూడా చేస్తారు, అంతేకాక చదివిస్తారు కూడా. మంచిది.

**మాతేశ్వరిగారి అమూల్యమైన మహావాక్యాలు**

**“ పరమార్థము ద్వారా వ్యవహారము స్వతహాగా సిద్ధి అవుతుంది ”**

భగవానువాచ - మీరు నా ద్వారా పరమార్థాన్ని తెలుసుకున్నందున నా పరమ పదవిని ప్రాప్తి చేసుకుంటారు అనగా పరమార్థాన్ని తెలుసుకోవడం ద్వారా వ్యవహారము సిద్ధమైపోతుంది. దేవతల ముందు ప్రకృతి చరణదాసిగా అయి ఉంటుంది. ఈ పంచతత్వాలు సుఖ స్వరూపంగా తయారై మనసుకు ఇష్టమైన సేవ చేస్తాయి. ఈ సమయంలో మనసుకు ఇష్టమైన సుఖము లభించనందున మనుష్యులకు దుఃఖము, అశాంతి కలుగుతూ ఉంటాయి. సత్యయుగంలో అయితే ఈ ప్రకృతి గౌరవం చూపిస్తూ ఉంటుంది. దేవతల జడ చిత్రాలపై కూడా ఇన్ని వజ్రాల నగలు అలంకరిస్తూ ఉంటే, వారు చైతన్యంలో ప్రత్యక్షమైనప్పుడు వారికి ఎన్ని వైభవాలుంటాయి! ఈ సమయంలో మనుష్యులు ఆకలితో చస్తున్నారు, కాని జడ చిత్రాలపై కోట్లాది రూపాయలు ఖర్చు చేస్తున్నారు. ఎంత తేడా ఉంది! వారు తప్పకుండా ఇటువంటి శ్రేష్ఠ కర్మలు చేశారు అందుకే వారి పృథివిచిహ్నాలు తయారయ్యాయి. వారికి పూజ కూడా ఎంతగా జరుగుతుంది! వారు నిర్వికారి ప్రవృత్తిలో ఉంటూ కమలపుష్ప సమాన అవస్థలో ఉండేవారు. అందుకే ఇప్పుడు వారు నిర్వికారి ప్రవృత్తికి బదులు వికారి ప్రవృత్తిలోకి వెళ్లిపోయారు. ఆ కారణంగా అందరూ పరమార్థాన్ని మర్చిపోయి వ్యవహారం వైపు వెళ్లిపోయారు. అందువలన రిజల్టు వ్యతిరేకం వైపు వెక్కుతూ ఉంది. ఇప్పుడు స్వయానికి, స్వయం పరమాత్మయే వచ్చి వికారి ప్రవృత్తి నుండి వెలికి తీసి నిర్వికారి వృత్తి నేర్పిస్తారు. దీని ద్వారా మీ జీవితము సదాకాలానికి సుఖవంతంగా అవుతుంది. అందువలన మొదట పరమార్థముండాలి, తర్వాత వ్యవహారము. పరమార్థంలో ఉండుట ద్వారా వ్యవహారము ఆటోమేటిక్ గా సిద్ధమౌతుంది. ఓంశాంతి.

మధురీతి మధురమైన అపురూపమైన పిల్లలకు హిత - పిత, హిందీదేవ ప్రయత్నములు మరియు  
గుడ్వార్కింగ్ ఆర్థిక పిల్లలకు ఆర్థిక తండ్రి సమస్తే.

ధారణ కోరిక ముఖ్య సారాంశం :-

1. సదా తండ్రి సమానంగా అయ్యేందుకు ధైర్యము ఉంచుకోవాలి. తండ్రి పై పూర్తిగా సమర్పణవ్వాలి.
2. ఏ విషయములోనూ భయపడరాదు. తప్పకుండా పవిత్రంగా అవ్వాలి.

**వరదానము :- “ సదా దయా దృష్టి మరియు కళ్యాణ దృష్టి ద్వారా  
విశ్వానికి సేవ చేసే విశ్వ పరివర్తక భవ ”**

విశ్వ పరివర్తకులు లేక విశ్వ సేవాధారుల ముఖ్య లక్షణము - దయాదృష్టి మరియు కళ్యాణ  
దృష్టి ద్వారా విశ్వాన్ని సంపన్నంగా మరియు సుఖంగా చేయడం. అప్రాప్తి వస్తువులైన ఈశ్వరీయ  
సుఖము, శాంతి, జ్ఞాన ధనము మరియు సర్వ శక్తులతో సర్వ ఆత్మలను భిక్షారుల నుండి అభిక్షారులుగా  
చేయడం. ఇటువంటి సేవాధారులు వారి ప్రతి సెకండు, మాట మరియు కర్మ, సంబంధము,  
సంపర్కము అన్నీ సేవలోనే ఉపయోగిస్తారు. వారు చూచుటలో, నడవడికలో, తినడంలో అన్నిటిలో  
సేవ ఇమిడి ఉంటుంది.

**స్లోగన్ :- “ పేరు ప్రతిష్ఠలను త్యాగం చేసి తమ సమయాన్ని  
బేహద్ సేవలో సఫలం చేయడమే పరోపకారిగా అవ్వడం. ”**